

हरिभूमि

समाचार ही नहीं, विचार भी

एसबीएम इमकॉन 2018 का आयोजन

भुवनेश्वर। एशियाई स्कूल ऑफ बिजनेस मैनेजमेंट में 'स्मार्ट संगठन सृजन - व्यवसाय की पुनर्परिभाषा' विषय पर अंतर्राष्ट्रीय प्रबंधन कन्वेंशन -2018 का 3 दिवसीय आयोजन किया गया। इस आयोजन में विश्व के सुविख्यात प्रबंधन गुरु, शोध छात्र, सफल उद्यमी एवं प्रबंधन विषय के छात्रों ने भाग लिया। इस संगोष्ठी का उपविषय था- स्मार्ट मानव संसाधन, स्मार्ट विपणन, स्मार्ट वित्त प्रबंधन एवं स्मार्ट प्रौद्योगिकी। इस तीन दिवसीय का उद्घाटन सत्र 12 जनवरी को रहा। डॉ.प्रो.टीडी केम्पराजू, उपकुलपति बैंगलुरु नॉर्थ विवि ने दीप प्रज्वलित कर कार्यक्रम का उद्घाटन किया। प्रो.कल्याण शंकर राय, डीएन एसबीएम ने आमंत्रित



अतिथियों का परिचय दिया। मुख्य अतिथि की आसंदी से प्रो.केम्पराजू ने प्रेरक उद्बोधन में कहा कि 'युवाओं को जोड़ें' एवं उनके विकास का निरीक्षण करें', एक स्मार्ट कर्मचारी को नियुक्त करने के लिए सूत्रवाक्य है। परिवर्तन रिक्तता में नहीं, यह हमारे जीवन का हिस्सा होना चाहिए। अभी भी हम अपनी जनसंख्या के 25 प्रतिशत को भी उच्च शिक्षा नहीं प्रदान कर पा रहे हैं जो कि दुखद है।